

# नवांकुर हाई स्कूल की छात्रा आस्था दुबे ने राज्य की मेरिट सूची में दशवाँ स्थान प्राप्त किया।

गंजबासौदा – माध्यमिक शिक्षा मंडल द्वारा संचालित हाई स्कूल और हायर सेकेण्डरी की परीक्षा के परिणाम आज घोषित किये गये, जिसमें नवांकुर की हाई स्कूल की छात्रा कु. आस्था दुबे पुत्री श्री देवेन्द्र दुबे ने नगर को गौरवान्वित करते हुये 600 में से 575 अंक प्राप्त करके राज्य की मेरिट सूची में 10 वाँ स्थान प्राप्त किया। कु. आस्था ने विषयवार हिन्दी में 90, अंग्रेजी में 97, संस्कृत में 96, गणित में 96, विज्ञान में 97 और सामाजिक विज्ञान में 96 अंक प्राप्त किये। उसका कुल अंकों का प्रतिशत 95.83 रहा। छात्रा को सम्मानित करने के लिए एक दिन पूर्व ही भोपाल पहुँचने की सूचना मण्डल द्वारा दे दी गई थी। हायर सेकेण्डरी की छात्रा कु. साक्षी राय पुत्री श्री संतोष कुमार ने 500 में से 468 कुल 93.2 प्रतिशत अंक प्राप्त करके जिले की मेरिट सूची में द्वितीय स्थान प्राप्त किया। हाई स्कूल परीक्षा में नवांकुर के कुल 228 छात्र-छात्रा सम्मिलित हुये। जिसमें से 139 छात्रों ने प्रथम तथा 61 छात्रों ने द्वितीय श्रेणी में परीक्षा उत्तीर्ण की। कुल 89 प्रतिशत छात्रों ने सफलता हासिल की। डॉल्फिन में कुल 52 छात्रों में से 47 छात्र प्रथम तथा 3 छात्र द्वितीय श्रेणी में उत्तीर्ण हुये। उनकी सफलता का प्रतिशत 96 रहा। हायर सेकेण्डरी परीक्षा में गणित संकाय में नवांकुर के 119 छात्रों में से 94 छात्र प्रथम श्रेणी में तथा 14 छात्र द्वितीय श्रेणी में उत्तीर्ण हुये। कुल परिणाम 90.7 प्रतिशत रहा। विज्ञान संकाय में 29 छात्रों में से 17 छात्र प्रथम श्रेणी में तथा 9 छात्र द्वितीय श्रेणी में उत्तीर्ण हुये। उनका परिणाम 89.6 प्रतिशत रहा। वाणिज्य संकाय में 51 छात्रों में से 45 छात्र प्रथम, 5 छात्र द्वितीय तथा 1 छात्र तृतीय श्रेणी में उत्तीर्ण हुये। उनका परिणाम 100 प्रतिशत रहा। विद्यालय परिवार ने हर्ष व्यक्त करते हुये सभी सफल छात्रों को बधाई और शुभ कामनायें दी हैं।